

23rd January 1965]

திரு. வெ. கிருஷ்ணமூர்த்தி : இந்த வீடுகள் மீனவர்களுக்காக ஏற்கனவே கட்டப்பட்டதாகத் தெரிகிறது. மீனவர்களுக்குக் கொடுக்கிற சமயத்தில் 5 ரூபாய், 7 ரூபாய், 10 ரூபாய் என்று குறைவான வாடகையில்தான் அவர்களுக்கு அதனைக் கொடுத்திருந்தும் கூட அவர்கள் அங்கு குடியேறவில்லை. அப்படி அவர்கள் குடியேறாத காரணத்தினால்தான் அதை அரசாங்க சிப்பந்திகளுக்கு ஒதுக்க வேண்டிய நிலை ஏற்பட்டது. ஆகவே இந்த அரசாங்க சிப்பந்திகளிடத்திலும் அதே வாடகையை வசூல் செய்ய ஏன் அரசாங்கம் நடவடிக்கைகள் எடுக்கவில்லை? அப்படிச் செய்ய முன்வருமா?

கனம் திரு. ஆர். வெங்கட்டராமன் : அங்கத்தினர் அவர்களுக்கு இது சம்பந்தமான விதிகளை விளக்கிச் சொல்ல விரும்புகிறேன். மீனவர்களுக்கு சேரி வாழ்பவர்களுக்கு மத்திய அரசாங்கத்திலிருந்து 37½ சதவிகிதம் மான்யமாகவும், 25 சதவிகிதம் கடனாகவும் உதவிகள் எல்லாம் கிடைக்கின்றன. அப்படி அவர்கள் உதவி கொடுத்து ராஜ்ய சர்க்காரிலிருந்தும் ஓரளவு உதவி கொடுத்து இப்படித்தான் 10 ரூபாய்க்குக் கொடுக்க முடியும். இல்லாவிட்டால் அந்தக் கட்டடங்கள் ஒவ்வொன்றுக்கும் 4,000, 5,000 ரூபாய் வரை செலவாகியிருக்கிறது. அப்படி 5,000 ரூபாய் வரை செலவாகும் வீட்டை 10 ரூபாய்க்கு யாராலும் கொடுக்க முடியாது. சேரி வாழ்பவர்கள், மீனவர்கள் போன்றவர்களைத் தவிர மற்றவர்களுக்குக் கொடுக்க வேண்டுமென்றால் எக்கனாமிக் ரென்ட்தான் கொடுக்க வேண்டும். ஏனெனில் அதற்கு மத்திய அரசாங்க மான்யம் கிடை யாது. கடன்தான் உண்டு. கடனுக்கு வட்டி உண்டு.

விற்பனை வரி

* 88 கேள்வி.— திரு. செ. மாதவன் : கனம் கைத்தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

1964-ம் ஆண்டு ஆகஸ்ட் மாதம் முடிய அதிகாரிகளால் கண்டு பிடிக்கப்பட்ட விற்பனை வரி மோசடிகளிலிருந்து அரசாங்கத்திற்குக் கிடைத்த அதிக வருமானம் எவ்வளவு?

THE HON. SRI R. VENKATARAMAN : The accounts recovered are under scrutiny and at this stage, the figures of additional revenue derived or that may be derived on account of the detection of evasion of tax could not be worked out.

திரு. வெ. கிருஷ்ணமூர்த்தி : விற்பனை வரிக்குச் சரியான கணக்கு கொடுக்காமல் இருக்கிறவர்களை அதிகாரிகள் அடிக்கடி சென்று போய்ப் பிடித்தார்கள். இப்போது அது நின்று போய் இருப்பதற்குக் காரணம் என்ன? அவர்கள் பிடிக்கிறபோது இரண்டு மூன்று கோடி என்று வந்தது. பொறுப்பான அதிகாரத்தில் இருக்கிற அதிகாரிகளே சொல்கிறார்கள். அரசாங்கம் இன்னும் எவ்வளவு பணம் என்று கரக்டாக இல்லாவிட்டால் ரஃப்பாக இவ்வளவு கேர்டி அதிகமாகக் கிடைத்தது என்று சொன்னால் பொருத்தமாக இருக்கும். அதிகாரிகள் ஸ்டேட்மென்ட் கொடுத்திருக்கிறார்கள். அதை அமைச்சர் அவர்கள் இங்கு சொல்வார்களா?

[23rd January 1965]

கனம் திரு. ஆர். வெங்கட்டராமன் : திரு. கிருஷ்ணமூர்த்தி அவர்கள் கேள்வியை முடிக்கவே மாட்டார்கள். கேள்வியை முடித்தால்தானே பதில் சொல்ல முடியும்? அதிகாரிகள் ஒவ்வொரு தடவையும் கணக்கு எடுத்தபோது இவ்வளவு கோடி வசூல் என்று சொல்லவில்லை. இத்தனை கோடி ரூபாய் பெறுமான கணக்குகள் மறைக்கப்பட்டன என்று சொன்னார்கள். இதன் வித்தியாசத்தைத் தெரிந்து கொள்ள வேண்டும். இரண்டு கோடி ரூபாய் அல்லது இவ்வளவு லட்சம் ரூபாய்க்குள்ள கணக்குகள் மறைக்கப் பட்டிருப்பதாகச் சொல்லமுடியும். அதற்குப் பிறகு அந்தக் கணக்குகளைக் கொண்டு வந்து பரிசீலனை செய்து அலெஸ்மென்ட் செய்ய வேண்டும். அலெஸ்மென்ட் செய்தவுடனே முடிவாகாது. அதற்கு மேல் அவர்கள் அப்ஜக்ஷன்ஸ் போடலாம். விசாரனை செய்ய வேண்டும். பின் அப்பல்ட் அத்தாரிட்டிக்குப் போகும். பைனலாகி வர நாளாகும் என்றுதான் சொன்னேன். இதை இரண்டு மாதங்களாக வைத்திருந்ததற்குக் காரணம் வாலண்டரி டிஸ்க் லோஷர்ஸ் தாங்களாகவே வந்து சொல்வதாகயிருந்தால் அதற்கு வேண்டிய அவகாசம் கொடுக்க வேண்டும் என்பதற்காக நிறுத்தி வைத்திருந்தோம். அது முடிவு அடைந்து விட்டது. அதனால் எந்தச் சமயத்தில் இந்தவிதமாகப் பரிசீலனை செய்ய வேண்டுமென்று தோன்றுகிறதோ அந்த முறையில் செய்வார்கள்.

திரு. கே. ஏ. மதியழகன் : இந்த விற்பனை வரி சம்பந்தமாக நம்முடைய அமைச்சர்களும், அதிகாரிகளும் எடுத்துக் கொண்ட முயற்சிகளை அந்த உணர்வுகளை ரொம்பவும் மதிக்கிறோம் ஆனால் . . .

கனம் சபாநாயகர் : கேள்வியை நேராகக் கேட்க வேண்டும்.

திரு. கே. ஏ. மதியழகன் : திடீரென்று நல்ல வகையில் அதிகாரிகள் எல்லாம் வரி ஏமாற்றுகிறவர்களைப் பிடித்துக் கொண்டிருந்த சமயத்தில் . . .

(The hon. Member Sri V. Krishnamoorthi was heard to say something).

MR. SPEAKER : I want to tell the hon. Member Sri V. Krishnamoorthi that it is not fair to be making comments when one hon. Member is speaking.

SRI V. KRISHNAMOORTHY : This is the last day and I am only saying that more supplementaries might be allowed.

MR. SPEAKER : That we will see. But this is not a matter to be laughed at.

திரு. கே. ஏ. மதியழகன் : அதிகாரிகள் நல்ல முறையில் • வரி ஏமாற்றுவவர்களைக் கண்டு பிடித்துக் கொண்டிருந்த சமயத்தில் ஏன் திடீரென்று கடந்த அக்டோபர் மாதம் 'பிரியட் ஆப் கிரேஸ்' இரண்டு மாதங்களுக்குக் கொடுத்தார்கள்? அவர்களைக் கணக்குக் காட்ட வேண்டுமென்று சொன்னது. . .

23rd January 1965]

MR. SPEAKER : This matter was discussed during the last sitting of the Assembly. The hon. Member should confine himself to a particular matter and put the question. He need not go to the basic fundamental thing and give all preliminary details.

திரு. கே. ஏ. மதியழகன் : யாருடைய நிர்ப்பந்தத்தினால் இந்த 'பிரியட் ஆப் கிரேஸ்' கொடுக்கப்பட்டது? அந்தச் சந்தர்ப்பத்தில் எவ்வளவு கணக்குகள் காட்டப்பட்டன? அந்தக் கணக்குகள் பற்றிய விவரங்களை நம்முடைய சபைக்குக் கூறுவார்களா?

கனம் திரு. ஆர். வெங்கட்டராமன் : எந்த விதமான நிர்ப்பந்தமும் கிடையாது. வர்த்தக சங்கத்தைச் சேர்ந்தவர்கள், சேம்பர்ஸ் ஆப் காமர்ஸ்-ல் இருக்கிறவர்கள் நாங்கள் தலையிட்டு நல்ல முறையில் சர்க்காருக்குச் சேர வேண்டிய தொகைகளை எல்லாம் சேர்ப்பதற்கான வழிவகைகளைச் செய்ய வேண்டுமென்று சொன்னால் அதற்கு அவகாசம் கொடுக்க வேண்டுமென்று கேட்டார்கள். அது நியாயமென்று ஒத்துக் கொண்டு அவகாசம் கொடுத்தோம். அவகாசம் கொடுத்த காலத்தில் போதிய அளவு வரி டிஸ்கனோசர்ஸ் வரவில்லை. அப்போது வரி டிஸ்கனோசர்ஸ் எவ்வளவு என்று நிச்சயமாகச் சொல்ல வேண்டுமென்றால் தனிக் கேள்வி போடவேண்டும்.

திரு. ப. உ. சண்முகம் : அந்த இரண்டு மாத கால தவணை முடிந்த பிறகு இப்போது புதிதாக எத்தனை இடத்தில் கணக்குகள் கண்டு பிடிக்கப்பட்டிருக்கின்றன? அந்த இரண்டு மாத காலத்தில் எவ்வளவு பேர் கணக்குக் காட்டியிருக்கிறார்கள்?

கனம் திரு. ஆர். வெங்கட்டராமன் : இரண்டு மாத காலத்தில் சில கணக்குகள் வந்தன என்று சொன்னேன். தனியாகக் கேள்வி கேட்டால் புள்ளி விவரம் கொடுக்க முடியும். தவணை முடிந்த பிறகு சோதனை நடந்திருக்கிறது என்பதைத் தெரிவித்துக் கொள்கிறேன்.

திரு. எம். எஸ். மணி : சில இடங்களில் கணக்குகளைப் பறிமுதல் செய்ததோடு இரும்புப் பெட்டியில் இருக்கும் பணத்தையும் பறிமுதல் செய்து இருப்பதாகத் தகவல் கிடைத்துள்ளது. அந்தத் தொகை எவ்வளவு?

கனம் திரு. ஆர். வெங்கட்டராமன் : பணத்தைப் பறிமுதல் செய்வது மத்திய சர்க்கார் நடவடிக்கையாக இருக்க வேண்டும். நமக்கு—ராஜ்ய சர்க்காருக்கு—சேல்ஸ்டாக்ஸ் சட்டப் படி எந்தப் பணத்தையும் பறிமுதல் செய்ய அதிகாரம் இல்லை.

* 89 கேள்வி.—**திரு. மு. கருணாநிதி :** கனம் கைத்தொழில் அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) 1964-ம் ஆண்டு ஜூன் திங்களிலிருந்து ஆகஸ்ட் திங்கள் வரை விற்பனை வரி செலுத்தாமலே ஏமாற்றி வந்தவர்களில் எத்தனை பேர் பிடிபட்டனர்?

(இ) அவைகள் மீது எடுத்த நடவடிக்கை என்ன?